

၆။ လက်ရှိစစ်ကိုင်းတိုင်းဒေသကြီးစည်ပင်သာယာရေးစနစ်အတွင်းမှာ ပြည်သူက ဆန္ဒမဲ ဘယ်လောက် ပေးနိုင်ပါသလဲ?

မြို့နယ်စည်ပင်သာယာရေးကော်မတီမှာ ဆိုရင် ဥက္ကဋ္ဌနေရာအတွက် (၁)မဲ၊ အဖွဲ့ဝင်နေရာ(၃)နေရာ (လူမှုစီးပွား၊ပညာရှင်)အတွက် (၃)မဲ၊ စုစုပေါင်း(၄)မဲ ပေးနိုင်မှာဖြစ်ပါတယ်။ မိမိနေထိုင်တဲ့ မြို့၊ ကျေးရွာမှာ စည်ပင်သာယာရေးကော်မတီဖွဲ့ဖို့လိုလို့ ဖွဲ့ခဲ့တယ်ဆိုရင် အဲဒီ ကော်မတီဥက္ကဋ္ဌနေရာအတွက် (၁)မဲ၊ ကော်မတီဝင် (၂)နေရာအတွက် မဲ(၁)မဲ၊ စုစုပေါင်းမဲ(၃)မဲ ထပ်ပြီး ပေးနိုင်မှာ ဖြစ်ပါတယ်။ ကိုယ်နေထိုင်တဲ့ ရပ်ကွက်၊ ကျေးရွာမှာ စည်ပင်သာယာရေးအထောက်အကူပြုအဖွဲ့ ဖွဲ့စည်းဖို့ လိုအပ်တယ်ဆိုရင် အဖွဲ့ဝင်(၃)နေရာအတွက် မဲ(၁)မဲ ထပ်ပေးခွင့် ရရှိမှာ ဖြစ်ပါတယ်။ ဒီတော့ အားလုံးပေါင်းလိုက်ရင် အများဆုံးမဲပေးရနိုင်တဲ့ အရေအတွက် က (၇)မဲအထိ ပေးလို့ရမှာ ဖြစ်ပါတယ်။ အောက်ကဇယားလေးမှာလည်း အသေးစိတ်ကြည့်လို့ရပါတယ်။

စဉ်	မဲပေးရွေးချယ်နိုင်သည့် နေရာ	အိမ်ထောင်စုတစ်စုလျှင် ပေးရမည့် ဆန္ဒမဲအရေအတွက်
၁။	မြို့နယ်စည်ပင်သာယာရေးကော်မတီ	
	ဥက္ကဋ္ဌ	၁
	လူမှုရေးနယ်ပယ်မှ အဖွဲ့ဝင်	၁
	စီးပွားရေးနယ်ပယ်မှ အဖွဲ့ဝင်	၁
	ပညာရှင်နယ်ပယ်မှ အဖွဲ့ဝင်	၁
	စုစုပေါင်း	၄
၂။	မြို့/မြို့ကဲ့သို့ဖွံ့ဖြိုးနေသော ကျေးရွာ စည်ပင်သာယာရေးကော်မတီ	
	ဥက္ကဋ္ဌ	၁
	အဖွဲ့ဝင်(၂) ဦး	၁
	စုစုပေါင်း	၂
၃။	ရပ်ကွက်၊ ကျေးရွာစည်ပင်သာယာရေး အထောက်အကူပြုအဖွဲ့	
	အဖွဲ့ဝင်(၃) ဦး	၁
	စုစုပေါင်း	၁
ဆန္ဒမဲအရေအတွက်စုစုပေါင်း		၇